
WIKANG TANGLAW

ni: RAIZA VIEL HUFANA-VILLANUEVA

Dito sa bansa ay halos pangungutya
Isang palaisipang nagmula saw ala
Masarap isiping may sariling wika

Sa ating bansa ay maging tunay na Malaya

Halina't ipagpatuloy ang wikang agmit
Mapa-Iloko, Cebuano, o Batangueno ang sambit
Sapagkat ito ay siyang nakabuklod

Sa ating lahing sobrang bukod-bukod

Maraming wika'y kiliti sa pandinig
Dahil sa huli ay iyong makakamit
Ang kaligayahang walang panunumbalik

Dahils sa pagsulong ng sariling wikang singtamis ng halik

Ang mahalaga tayo ay nagkakaisa
Anuman ang gamit wikang kinagisnan
Lupang sinisinta’y tumubong Maganda

Pagsintang tila hamog sa lupa’y yumabong sa sigla

Ang wikang tanglaw ay siyang nagsilbing ilaw
Sa karimlan ng kawalan biglang umimbabaw
Mga Pilipino’y di masidlan ng galak at saya

Sa pagkasari-sari ng dilang pinagkaisa ng tadhana

Matatag na bansa’y baliwa’t walang kwenta
Kung sariling wika'y di gamit at ikahiya
Kaya't atin ng ipagmalaki't wikang tanglaw ay gamitin

Nang pagkakaisa’y makamit, masabing sariling atin.

